

Sashen Harkokin Wajen Amurka

Ofishin Kakaki

Domin yadawa nan da nan

Tanbihin kafofin yada labarai

6 ga watan maris 2018

Amurka ta Sanar da Karin Tallafin Taimaka wa Wadanda Bala'i ya Shafa ga Kasashen Afrika
Masu Fuskantar Matsanancin Karancin Abinci

A yau, Sakataren Harkokin Wajen Amurka Rex Tillerson ya bayyana kusan dala miliyan 533 na karin tallafi ga mutanen Habasha, Somaliya, Sudan ta Kudu, da Nageriya, kuma da kasashen yankin Tabkin Chadi, inda miloyoyin mutane suke fuskantar karancin abinci da ke barazana ga rayuka da kuma rashin abinci mai gina jiki sakamakon ci gabon rikici ko fari na dogon lokaci. Duk da yake ba da tallafi ga wadanda suke fuskantar bala'i ya kasance muhimmin abin ceton rai ne, wannan tallafi ba zai magance wadannan masifofi ba, wadanda mafi yawancinsu mutun ne kan haddasa su.

Da wannan sabon tallafin daga Ma'aikatar Harkokin Waje da kuma Hukumar Raya Kasashe Masu Tasowa ta Amurka USAID, Amurka tana samar da agajin abinci na gaggawa da mai gina jiki domin taimakon al'ummomi marasa karfi, ciki har da dubban tan na ainihin agajin abinci. Kuma kudin yana daukar nauyin tsare-tsare na samar da ingantaccen ruwan sha, kiwon lafiya na gaggawa da kuma na tsabta domin magance da kuma hana yaduwar cuta, tare da sake hada iyalai wadanda suka rabu sun rabu dalilin tashin hankalin rikici. Wannan tallafin ya kuma hada da muhimman kayan aikin likita, kayan tsabta na armashi da kuma wurin kwanciya, tare da ba da fifiko ga tsare-tsaren da suke kare rukunan marasa karfi.

Daga cikin sabbin kufaden da aka bayyana, kusan dala miliyan 184 ne aka kebe wa al'ummomin Sudan ta Kudu wadanda bala'i ya shafa, fiye da dala miliyan 110 domin al'ummomin Habasha da wadanda bala'I ya shafa, fiye da dala miliyan 110 domin al'ummomin da bala'i ya shafa a Somaliya, kuma fiye da dala miliyan 128 don al'ummomi wadanda bala'I ya shafa a Nageriya da kuma kasashen yankin Tabkin Chadi.

A yankin Tabkin Chadi da Sudan ta kudu, shekaru da dama na riciki sun haddasa matsanancin karancin abinci. A Somaliya, tashin hankalin da ke ci gaba ya dada wahalar da mutane ke ji daga matsananci fari na tsawon lokaci. A Habasha, fari mai ci gaba ya kara tsananin yanayin wadatar abinci wadda a da ma a tabarbare take. Saurin kwararowar taimako daga Amurka, tare da na wasu masu ba da tallafi dabam, yana taimakawa wajen inganta yanayin rayuwar mutane a cikin

dukkan wadannan kasashen. Amma a karshe dai shugabanin wadannan kasashen, har dai ma na Sudan ta Kudu, su ne za su tsada shawarar tsayar da tashin hankalin su kuma mayar da jin dadin rayuwar jama'arsu makasudin farko a ayukansu. Miliyoyi za su ci gaba da kasancewa cikin hadari matsawar wadanda suke jigajigan wadannan rikice-rikicen suna ci gaba da fada. Amurka tana kira ga duk bangarin da ke cikin wadannan rikice-rikicen da su ba masu aikin agaji damar isa wurin al'ummar da ke bukatar taimako cikin kwanciyar hankali kuma ba tare da an yi musu katsalandan ba.

Amurka ce mai tallafawa al'umma da bala'i ya shafa mafi girma don wadannan matsaloli a Afrika, ta ba da kusan dala biliyan 3 tun farkon kasafin kudin shekara na 2018. Muna yabawa da gudumawa wajen agaji ga al'ummomi da duk masu ba da tallafi suka yi, da kuma goyon baya karin gudunmawa don cimma biyan bukatun da ke ci gaba da karuwa.

###